

مسئلہ تعلیم — اسلامی تعلیمات کی روشنی میں

ڈاکٹر طاہر رضا بخاری ☆

Abstract

Education enjoys a very special importance in Islam. No religion other than Islam emphasizes education in such a way as Islam does. The holy Prophet (PBUH) is also reported to have said to seek knowledge even if one has to go to China i.e. far off area for this purpose.

Unfortunately, there are two educational systems in vogue in almost all Muslim countries, i.e. madrassah system and school system. Since Islam does not accept the difference between religious and secular affairs, dual educational system is causing rift among the Muslims and so it is strongly criticized. The article studies the educational system of the Muslims and especially that of Pakistan and presents a comprehensive outlook of Islam on education.

ظہور اسلام سے قبل جزیرہ عرب میں جمالت، ناخاندگی اور وحشت کا دور دورہ تھا۔ اسی لئے اس دور کو دور جاہلیت کہا جاتا ہے۔ نبی اکرم ﷺ پر سب سے پہلی آیت نازل ہوئی:

إِنَّمَا يُنْهَاكُ اللَّهُ عَنِ الْعَلَمِ (۱)

”پڑھ اپنے رب کے نام سے جس نے پیدا کیا۔“

ڈاکٹر یکٹر، مکملہ مذہبی امور و اوقاف، پنجاب

☆

اس پہلی وجی کو اسلامی نظام تعلیم کا سنگ بنیاد قرار دیا جا سکتا ہے۔ آپ ﷺ نے نبوت کے بعد احکام الہی کی تعلیم سخت مخالفتوں کے باوجود مکرمہ میں تنقیح کی۔ آپ ﷺ نہ صرف اخلاقی اور مذہبی تعلیم دیتے بلکہ لوگوں کی عملی تربیت بھی فرماتے۔ آپ ﷺ کی بعثت کا مقصد ہی تعلیم تھا۔ آپ ﷺ نے ارشاد فرمایا:

انما بعثت معلمًا۔ (۲)

”میں معلم بنا کر بھیجا گیا ہوں۔“

بعثت لا تم صالح الأخلاق (۳)

”میں بھیجا گیا ہوں تاکہ بہترین اخلاق کی تکمیل کروں۔“

ارشادِ ربیٰ ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَلَوَّهُ عَلَيْهِمْ أَيْتَهُ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلَ لَفْنِي ضَلَلُ مُبِينٌ۔ (۴)

”یقیناً بِرَااحسان فرمایا اللہ تعالیٰ نے مومنوں پر جب اس نے بھیجا ان میں ایک رسول انہیں میں سے، پڑھتا ہے ان پر اللہ کی آیتیں اور پاک کرتا ہے انہیں، سکھاتا ہے انہیں قرآن و سنت۔ اگرچہ وہ اس سے پہلے یقیناً گراہی میں تھے۔“

اس آیت مبارکہ میں دو باتیں بتائی گئی ہیں: ایک تو یہ ہے کہ رسول اکرم ﷺ معلم ہیں جو ہمیں کتاب و حکمت کی تعلیم دیتے ہیں اور دوسرا یہ کہ وہ تزکیہ نفس بھی کرتے ہیں، یعنی تعلیم کا مقصد محض کتاب پڑھ لیتا ہی نہیں ہے بلکہ انسان کو مہذب اور شاکستہ بنانا بھی ہے۔

فضیلت علم

انسانیت کی طویل تاریخ میں کسی مذہب نے علم کو اتنی اہمیت نہیں دی جتنا کہ اسلام نے

دی ہے۔ علم کی دعوت دینے، اس کا شوق دلانے، اس کی قدر و منزلت بڑھانے، اہل علم کی عزت افزائی کرنے، علم کے ادب کرنے، اس کے اثاثات و محتاج واضح کرنے، علم کی بے قدری اور اہل علم وہدایت کی خلافت و بے عزتی سے روکنے میں اسلام نے جو بھرپور اور مکمل ہدایات پیش کی ہیں ان کی مثالیں کہیں اور نہیں ملتی۔ المعجم المفہرس للفاظ القرآن الکریم کے اعداد و شمار کے مطابق قرآن کریم میں لفظ "علم" کا ذکر ۸۰ بار اور "علم" سے مشتق الفاظ کا ذکر سینکڑوں بار آیا ہے۔^(۵)

اسی طرح حدیث کی کتابوں میں علم سے متعلق پورے پورے باب شامل ہیں جو کسی صاحب علم سے مخفی نہیں ہیں۔
آپؐ کا فرمان ہے:

طلب العلم فريضة على كل مسلم^(۶)
"علم حاصل کرنا ہر مسلمان پر فرض ہے۔"

مغربی اصطلاح میں "علم" سے مراد دنیوی علوم ہی لئے جاتے ہیں لیکن یہ علم کا ایک محدود تصور ہے۔ اس کے مقابلے میں اسلامی تعلیمات میں دینی و دنیوی تمام علوم پر "علم" کا اطلاق ہوتا ہے۔ مغرب جہاں علم کو دنیوی کامیابی کا ذریعہ اور زندگی قرار دیتا ہے، اسلام اسے آخرت میں سرخوبی اور دنیا میں کامیابی دونوں کا ذریعہ قرار دیتا ہے۔ وہ دین و دنیا کو الگ الگ خانوں میں تقسیم نہیں کرتا، اس لئے قدیم و جدید یادی دینی و دنیوی علوم کی تفریق غلط بنیاد پر قائم ہے۔ البته آخرت میں سرخوبی اور دنیا میں سر بلندی کے لحاظ سے جو علم جتنا ضروری ہے اسی قدر اس کی اہمیت سمجھی جاتی ہے۔

تعلیم کی اہمیت و افادیت اور مقاصد

تعلیم کا مفہوم یہ ہے کہ انسان کی صلاحیتوں کو پروان چڑھایا جائے اور اس کی شخصیت سازی کی جائے اور اس کے کردار کی تکمیل کی جائے تاکہ وہ معاشرے کا مفید فرد بن سکے۔

Education: علم یعنی بتنمية ملکات الفرد و تكوين

شخصيته و تقويم سلوکه بحيث يصبح عضوا نالعا فى

مجتمعه. (۷)

قرآن و سنت میں علم سیکھنے کی فضیلت اور اس کے آداب و حدود کے بیان کے ساتھ علم سکھانے کی فضیلت، اہمیت اور افادیت کا ذکر بھی ملتا ہے۔

ارشاد ربانی ہے:

وَلَكُنْ كُوئُنَا رَبِّيْنَ بِمَا كُنْتُمْ تُعَلَّمُونَ الْكُبُّ وَبِمَا كُنْتُمْ
تَذَرُّمُونَ. (۸)

”لیکن تم اللہ والے بن جاؤ بوجہ اس کے کہ تم کتاب سکھاتے ہو اور بوجہ اس
کے کہ تم پڑھتے ہو۔“

رسول ﷺ نے ارشاد فرمایا:

انما بعثت معلماً. (۹)

”میں معلم ہنا کر بھیجا گیا ہوں۔“

دوسری جگہ ارشاد فرمایا:

خیر کم من تعلم القرآن و علمه. (۱۰)

”تم میں سے بہترین شخص وہ ہے جو خود قرآن سیکھے اور (دوسروں کو) اس کی
تعلیم دے۔“

ایک اسلامی معاشرہ اور ریاست کے نظام تعلیم کے مقاصد قرآن و سنت کی راہنمائی،
اسلامی تاریخ میں موجودہ تعلیمی روایت اور دور جدید کی ضروریات کے پیش نظر حسب ذیل ہیں:

- حصول علم

- ترقیہ نفس

- صلاحیتوں کی نشوونما
- ملی ضروریات کی تکمیل
- قومی ضروریات کی تکمیل
- جغرافیائی، علاقائی ضروریات کی تکمیل
- انفرادی ضروریات کی تکمیل (۱۱)

الہنا اپنی کی روشنی، حال کی ضروریات اور مستقبل کے تقاضوں کی تکمیل کے لئے ہمیں ایسا نظام تعلیم اپنانا پڑے گا جو با مقصد ہو، ہمارا اپنا ہو، جو بے یک وقت قدیم و جدید ہو، جو ہمارے پچھوں کے ڈنی اخلاقی اور روحانی تشخص کو متوازن انداز میں اجاگر کر سکے، اور جو ڈنی آزادی جیسی نعمت سے بہرہ در کر سکے۔ یہ نظام تعلیم ایسا ہو جو ہمیں دوسروں کی کورانہ تقلید سے محفوظ رکھے اور جو ہمیں آگے بڑھنے کی صلاحیت اور بلندی پر چکنچنے کی طاقت عطا کرے۔ یہ ترقی اور بلندی مادی بھی ہو، ڈنی بھی ہو اور روحانی بھی۔ ہمیں تعلیم کا وہ نظام اپنانا چاہئے جو ہمارے ملی مزاج اور قومی انفرادیت کو قائم رکھے اور ہم دین و دنیا میں سرخو ہوں۔ ورنہ ہم ان سے بھی شرمندہ رہیں گے جو ہمارے لئے قربان ہو گئے اور ان کو بھی قربان کر دیں گے جو ہماری زندگی میں، ہمارے قومی وجود کے ضامن ہیں اور حقیقت یہ ہے کہ ایک با مقصد نظام تعلیم ہی ہمیں سچا مسلمان اور پاک پاکستانی بنانے سکے گا۔

بانی پاکستان حضرت قائد اعظم نے تعلیم کے سلسلہ میں ایک بار فرمایا تھا:

”اگر ہمیں حقیقی، تیز رفتار اور نیجہ خیز ترقی کرنی ہے تو ہمیں تعلیم کے مسئلے پر خاص توجہ دینی چاہئے۔ ہمیں اپنی تعلیمی پالیسی اور پروگرام کو ایسے خطوط پر چلانا ہے جو ہماری قوم کے مزاج کے مطابق ہوں، جو ہماری تاریخ اور ثقافت سے ہم آہنگ ہوں اور جو دنیا بھر میں ہونے والی وسیع تریقوں اور جدید تقاضوں کے مطابق ہوں۔“ (۱۲)

غور فرمائیے کہ بابائے قوم کے ان چند الفاظ میں ماضی، حال اور مستقبل کا کتنا گہرا بربط پایا جاتا ہے اور یہ وہ رہنمای اصول یا گائیڈ لائن تھی جو قائد قوم نے چند سطروں میں بالکل واضح اور مندرج کر کے ہمارے سامنے رکھ دی تھی۔ اور ہمارا فرض یہ تھا کہ اس اصول کی روشنی میں نظام تعلیم کی بنیادیں استوار کرتے اور اس مقصد کے مطابق تعلیمی نظام کو ڈھانے کا عملی اقدام بھی۔ لیکن نصف صدی سے زائد عرصہ گزرنے کے باوجود اس سمت سفر شروع نہیں ہوا اور مزید تاخیر تباہ کن ثابت ہو گی۔

عہد نبوی ﷺ کا نظام تعلیم

قرآن ایک ایسی کتاب ہے جو لوگوں کو ”کفر“ کی ظلمت سے نکال کر ”ایمان“ کا نور عطا کرتی ہے۔ اس لحاظ سے ہم ظہور اسلام سے قبل کے زمانے کو جاہلیت کا دور کہتے ہیں۔ لیکن اس کے یہ معنی نہیں کہ عہد جاہلیت کے عربوں کی اپنی کوئی شافت نہ تھی جوان کے لئے باعث فخر ہو۔ شاعری اور سخن فنی میں انہیں فطری ملکہ حاصل تھا۔ علم الانتساب ان کے ہاں ایک مستقل علم کی حیثیت رکھتا تھا۔ قدیم تاریخی داستانیں یاد کرنے کا ان میں عام رواج تھا۔ نجوم اور قیافہ شناسی سے انہیں خاص لگاؤ تھا۔ طب میں بھی وہ خاصی مہارت رکھتے تھے۔ اونٹ اور گھوڑوں کی بیماریوں کا علاج بھی کرتے تھے۔

عہد نبوی ﷺ میں ایام جاہلیت کے ان علوم و فنون کی دینی نقطہ نظر سے چھان بین کی گئی۔ جو علوم اسلامی تعلیمات کے منافی نہ تھے انہیں بدستور قائم رکھا گیا اور جو اس کے منافی تھے انہیں مطلقاً منوع قرار دے دیا گیا۔ جن کی اصلاح ممکن تھی ان کی اصلاح کی گئی چنانچہ نجوم و کہانت کی قطعی ممانعت کر دی گئی۔ شاعری کے محرب اخلاق حسے مثلاً فخر، بیرونگاری، فاشی اور عریانی کو یک قلم خارج کر دیا گیا، لیکن اخلاقی اور حکیمانہ شاعری کو بدستور قائم رکھا گیا۔ چنانچہ حضرت حسان بن ثابتؓ کو اپنی حکیمانہ شاعری کی وجہ سے سے دربار رسول ﷺ کا شاعر ہونے کا فخر حاصل تھا۔

دور جاہلیت کے علوم کی تطہیر عہد نبوی ﷺ کے نظام تعلیم کا خارجی پہلو تھا۔ اس کا داخلی پہلو کتاب و حکمت کی تلقین تھا، جس کا مرکز مسجد نبوی ﷺ تھی۔ اس مسجد سے ملحق ایک چبوترہ تھا،

جہاں نبی اکرم ﷺ رونق افروز ہوتے اور کتاب مبین کی تعلیم دیتے۔ اس کے علاوہ عبادہ بن صامت بھی اہل صفة کو قرآن کی تعلیم دیتے تھے۔ صد مسجد نبوی میں ایک چھوٹرہ تھا جہاں سکین صحابہ میٹھا کرتے تھے، اور اسی نسبت کی وجہ سے وہ اہل صفة کہلاتے:

عبدة بن الصامت فقال كان يعلم أهل الصفة القرآن (والصفة)
دكة في ظهر المسجد النبوي كان ياوی اليها المساكين واليها
ينسب أهل الصفة (۱۳)

منتخب کنز العمال میں ہے کہ ابو ثعلبہ الخشنی نے رسول اللہ ﷺ سے درخواست کی کہ مجھے بہترین پڑھانے والا فرمادیجئے۔ لہذا آپ ﷺ نے مجھے ابو عبیدہ بن جراح کے سپرد فرمایا اور کہا کہ میں نے تجھے ایک ایسے شخص کے سپرد کیا ہے جو تیری بہترین تعلیم و تربیت کرے گا۔
عن ابی ثعلبة قال لقيت رسول الله ﷺ فقلت: يا رسول الله ،
ادفعنی الى رجل حسن التعليم ، فدفعنی الى ابی عبیدة بن
الجراح، ثم قال: دفتک الى رجل يحسن تعليمك
وادبک. (۱۴)

رسول اللہ ﷺ نے پڑوسیوں سے تعلیم حاصل کرنے اور پڑوسیوں کو تعلیم سے آراستہ کرنے کے بارے میں احکام جاری فرمائے تھے۔ ایک خطبہ میں ارشاد فرمایا:

ما بآل أقوام لا يفقهون جيرانهم، ولا يعلمونهم ولا يعظونهم ولا
يأمرونهم ولا ينهونهم، وما بآل أقوام لا يتعلمون من يتفقهون، ولا
يتعظون ، والله ليعلمن قوم جيرانهم ويفقهونهم ويعظونهم
ويأمرونهم وينهونهم، وليتعلمن قوم من جيرانهم، و يتفقهون
ويسطئون اولا عاجلنهم العقوبة. (۱۵)

”لوگوں کو کیا ہو گیا کہ وہ اپنے بھساں کو فقہ کا درس نہیں دیتے۔ انہیں علم

نہیں سکھاتے، اور نہ دین میں بصیرت پیدا کرتے ہیں اور نہ فتح حاصل کرتے ہیں۔ اور لوگوں کا عجوب حال ہے کہ وہ اپنے ہمسایوں کو ضرور پڑھائیں گے۔ انہیں دین کی سمجھ عطا کریں گے، انہیں فتح کریں گے، اور یہی کا حکم اور برائی سے باز کریں گے اور بخدا لوگ ضرور اپنے ہمسایوں سے علم حاصل کریں گے۔ تفہفۃ النبی الدین حاصل کریں گے اور سمجھ پیدا کریں گے ورنہ میں ان کو جلد سزا دوں گا۔“

علامہ سلطانی نے اپنی کتاب نظام الحکومۃ النبویۃ میں ان صحابہ کرام کے نام درج کئے ہیں جنہیں رسول ﷺ نے مختلف اطراف میں قرآن و حکمت کی تعلیم اور تفہفۃ النبی الدین کے لئے روانہ کیا تھا، مثلاً مصعب بن عسیر کو مدینہ منورہ، عتاب بن اسید کو مکہ مکرمہ، معاذ بن جبل کو یمن اور عمرو بن حزم کو نجران تاکہ وہ لوگوں کو دین سکھائیں اور قرآن پاک کی تعلیم دیں۔ (۱۶)

رسول ﷺ نے کتاب و حکمت کی تعلیم کے ساتھ ساتھ کتاب و اماء سکھانے کا بھی اہتمام کیا۔

عن عبد الله بن سعيد بن العاص قال: رسول الله ﷺ إن يعلم الناس الكتابة بالمدينة وكان كتاباً محسناً وفي سنن أبي داؤد عن عبادة بن الصامت قال: علمت ناساً من أهل الصفة الكتابة والقرآن. (كما)

”عبد الله بن سعيد بن العاص کو رسول ﷺ نے حکم فرمایا کہ وہ مدینہ میں لوگوں کو کتابت سکھائیں کیونکہ وہ اچھے خوش نویس تھے۔ سنن ابو داؤد میں ہے عبادۃ بن صامت نے بتلایا کہ انہوں نے اہل صفة میں سے چند لوگوں کو کتابت اور قرآن مجید کی تعلیم دی۔“

رسول ﷺ نے فروع علم کی ضرورت اس طرح واضح فرمائی کہ غزوہ بدرا کے قیدیوں

کے لئے جو لکھنا پڑھنا جانتے تھے، یہ فدیہ قرار دیا کر وہ چند مسلمانوں کو لکھنا پڑھنا سکھائیں۔

عبدالحیی الکتافی لکھتے ہیں:

کان من الأنصاری يوم بدر من يكتب، ولم يكن من الأنصار يومئذ
أحد يحسن الكتابة ، فكان منهم من لا مال له، فيقبل منه ان يعلم
عشرة من الفلمان الكتابة ويخلل سبile، فيومئذ تعلم الكتابة زید
بن ثابت في جماعة من غلمان الأنصار. (۱۸)

”بدر کے قیدیوں میں ایسے بھی تھے جو کتابت جانتے تھے اس وقت انصار
میں کوئی بھی ایسا نہ تھا جو اپنی طرح لکھنا جانتا ہو، تو جو قیدی فدیہ کے متحمل
نہ تھے ان سے یہ طے پایا کہ وہ دس بچوں کو کتابت سکھادیں تو انہیں چھوڑ دیا
جائے۔ ان دونوں زید بن ثابتؓ نے دیگر انصاری بچوں کے ہمراہ کتابت
سکھی۔“

مدینہ میں صفو واحد درسگاہ نہ تھی۔ خود نبی اکرم ﷺ کے زمانے میں علاوہ مسجد
نبوی کے نواور مساجد تھیں۔ (۱۹)

ہر مسجد درسگاہ کا کام دیتی تھی۔ حالات کے مطابق عورتوں کی تعلیم کا بھی انتظام تھا اور
ان کی تعلیم کے لئے علیحدہ دن مقرر تھا۔ (۲۰) وہ جو سوالات کرتیں آنحضرت ﷺ ان کا جواب
دیتے۔ اسی تعلیم کا اثر تھا کہ عورتیں عہد رسالت میں بھی اور اس کے بعد بھی گھر بیوی کام کا ج کی
انجام دیں کے ساتھ ساتھ غزوات و جہاد میں شریک ہوتیں، زخمی مجاہدین کی مرہم پٹی کرتیں۔ (۲۱)
حضرت عائشہؓ حدیث، فقہ، شعر، طب، فرائض اور دیگر اسلامی علوم میں بڑا دخل رکھتی
تھیں۔ اس طرح دیگر امہمات المؤمنین اور نیک سیرت خواتین کا حال تھا۔ (۲۲)

علامہ عبدالحیی کتابی نے آنحضرت ﷺ کے دور میں موجود مقیمین کرام کا ذکر بھی کیا ہے
اور یہ نام بھی گنوائے ہیں: ابو بکر، عمر، عثمان، علی، عبد الرحمن بن عوف، عبد اللہ بن مسعود، معاذ بن

جل، حذیفہ، زید بن ثابت، ابو الدرداء، ابو موسیٰ، سلمان، ابی بن کعب، ابی عباس، ابو ہریرہ، انس، عائشہ، عمار، ابی عمر، سعد بن ابی وقاص، عبد اللہ بن عمر و بن العاص، جابر، ابو سعید، زبیر، عمران بن حصین، ابو بکرہ، عبادۃ بن الصامت، معاویہ، ابی زبیر، ام سلمہ رضی اللہ عنہم اور ان کے علاوہ ایک سو بیس صحابہ کرام وہ تھے جو بہت کم فتویٰ دیا کرتے تھے۔ (۲۳)

مدینہ منورہ کی سلطنت رفتہ پہلی گئی اور ۲۷ مارچ میں یومیہ کے حساب سے بڑھتی رہی اور دس برس میں اتنی بڑھ گئی کہ اس کا رقبہ یورپ (غیر از شمولیت روس) کے برابر ہو گیا۔ (۲۴) نہ صرف خانہ بدوش بدوی بلکہ شہروں میں سکونت پذیر معزز اور نامور عرب بھی خاصی بڑی تعداد میں حلقة بگوش اسلام ہو گئے۔ اس نئے دین کے قبول کرنے کا ناگزیر نتیجہ تھا کہ ایک وسیع تر نظام تعلیم معرض وجود میں جو اتنے بڑے وسیع و عریض رقبے پر آبادامت کی ضروریات کا کفیل ہو سکے۔ عہد نبوی کے اختتام پر اسلامی حکومت باوجود اتنی وسعت کے دینیات کی تعلیمی ضرورتوں سے اچھی طرح عہدہ برآ ہونے لگی تھی۔ بعض بڑے بڑے مقامات پر مرکزی دارالعلوم میں مدینہ الرسول سے تربیت یافتہ معلم تعینات کر دیئے جاتے تھے اور بعض گورنزوں کے فرائض منصبی میں یہ امر صراحت کے ساتھ شامل کر دیا جاتا تھا کہ وہ اپنے ماتحت علاقے کی تعلیمی ضروریات کا اک مناسب بندوبست کریں۔ (۲۵)

یمن کے گورنر عمر و بن حزم کے نام جو طویل تقریر نامہ بلکہ ہدایت نامہ معلم اعظم ﷺ نے لکھا تھا۔ اس میں یہ ثصرت ع پائی جاتی ہے کہ گورنر کو ہدایت کی جاتی ہے کہ لوگوں کے لئے قرآن، حدیث، فقہ اور دوسرے علوم اسلامیہ کا بندوبست کریں۔ اس میں یہ وضاحت بھی ہے کہ لوگوں کو دینی تعلیم حاصل کرنے کی ترغیب زمی اور شاشٹگی سے دیں۔

دینی ضروریات کی بہت سی چیزیں اس میں سودی گئی ہیں۔ طہارت نماز، زکوٰۃ، عشر، حج، عمرہ، جہاد، غنیمت، جزیہ کے احکام، نسلی قومیت کے نظریہ کی ممانعت، بالوں کی وضع، تعلیم قرآن اور طرز حکمرانی کی مباریات درج ہیں۔

جس کی تفصیل کچھ یوں ہے:

بِسْمِ اللّٰهِ الرَّحْمٰنِ الرَّحِيْمِ ۝

یہ بیان اللہ اور اس کے رسول کی جانب سے لکھا جاتا ہے۔ اے ایمان والو! اپنے اقرار پورے کرو۔ یہ عہد محمد رسول اللہ (صلی اللہ علیہ وسلم) کی جانب سے عمرو بن حزم کے لئے انہیں مکن بھیجتے ہوئے لکھا جاتا ہے۔ میں انہیں حکم دیتا ہوں کہ وہ اللہ کے ہر معاملے میں اس سے ڈرتے رہیں۔ فانَ اللَّٰهُمَّ إِنَّمَا يَنْهَا الظُّنُونُ وَالذِّينَ هُمْ مُحْسَنُونَ۔ ”پس اللہ تعالیٰ ان لوگوں کے ساتھ ہے جو اس سے ڈریں اور جو نیک کردار ہوں۔“ میں نے انہیں حکم دیا ہے کہ وہ اللہ کے حکم کے مطابق اللہ کے حق وصول کریں۔ لوگوں کو خیر کی بشارت دیں۔ لوگوں کو بھلائی کا حکم دیں، انہیں قرآن مجید کی تعلیم دیں اور دین کے ارکان سمجھائیں اور برائی سے روکیں۔ جو شخص پاک ہو صرف وہی قرآن مجید کو ہاتھ لگائے۔ لوگوں کو ان کے حقوق اور فرائض سے آگاہ کریں۔ نیکی میں لوگوں کے ساتھ نزی اختیار کریں اور وہ جب ظلم کے مرتكب ہوں تو ان پر بختنی کریں۔ اللہ تعالیٰ ظلم کو برا سمجھتا ہے اور اس سے منع کرتا ہے۔ اس کا ارشاد گرامی ہے: إِنَّمَا يَنْهَا الظُّنُونُ وَالظَّالِمِينَ۔ ”خبردار! ظالموں پر اللہ کی لعنت۔“ لوگوں کو جنت کی بشارت دیں اور اس کے اعمال سے آگاہ کریں۔ جہنم سے ڈرائیں اور جہنم کے موجب بننے والے اعمال سے منتبہ کریں۔ لوگوں کے ساتھ عمده اخلاق سے پیش آئیں۔ تاکہ وہ ارکان دین کو خوب اچھی طرح سمجھ لیں۔ لوگوں کو حج کے مسائل اور احکام بتائیں۔ اس میں جو چیزیں فرض اور جو سنت ہیں ان کی تشریح کریں۔ نیز حج اکبر اور حج اصغر عمرہ کے متعلق اللہ تعالیٰ نے جو احکام دیئے ہیں ان سے لوگوں کو آگاہ کریں۔

لوگوں کو صرف ایک چھوٹے سے کپڑے میں نماز سے منع کریں اگر وہ ایک کپڑا اس قدر بڑا ہو کہ شانوں پر ڈالا جاسکے تو کچھ مضائقہ نہیں۔ اس طرح لوگوں کو ایک کپڑے میں گات باندھ کر اس طرح بیٹھنے سے کہ ان کی شرمگاہ مکمل جانے کا خدشہ ہو منع کر دیں۔ لوگوں کو اس بات کی ممانعت بھی کریں کہ اگر کسی کے سر کی گدی میں بال نہ ہوں تو وہ جو زانہ باندھے اور اس سے بھی منع کریں کہ جنگ میں لوگ قبائل اور خاندان کا واسطہ دے کر حمایت کے لئے آوازنہ دیں بلکہ صرف اللہ وحدہ لا شریک کے لئے ایک دوسرے کی حمایت کریں اور جو کوئی اللہ کی حمایت کے

لئے دعوت نہ دے بلکہ محض قبیلے اور خاندان کی حمایت کے لئے دعوت دے، اسے توار سے ختم کر دینا چاہئے تاکہ صرف اللہ وحده لا شریک کی دعوت قائم ہو۔

لوگوں کو وضو کا حکم دیں، اس کے فرائض اور آداب سکھائیں وہ اپنا منہ دھوئیں، کہیوں نے سک ہاتھ دھوئیں، ٹخنیوں تک پاؤں دھوئیں، اور اللہ کے حکم کے مطابق سر کامسح کریں۔ اور میں نے انہیں اوقات مقررہ پر نماز پڑھنے کا حکم دیا ہے اور ہدایت کی ہے کہ رکوع کو پوری طرح ادا کریں، سجدہ اچھی طرحطمینان سے کریں، رفت قلبی کے ساتھ نماز ادا کریں۔ مجرم کی نماز ترک کے پڑھیں، ظہر کی نماز زوال شش کے بعد پڑھیں۔ عصر کی نماز اس وقت پڑھیں جب کہ سورج کا سایہ زمین پر ٹیڑھا ہو جائے اور مغرب کی نماز رات شروع ہونے پر پڑھیں۔ اس میں ستاروں کے آسمان پر نمودار ہونے کا انتظار نہ کریں۔ رات کے اول حصہ میں عشاء کی نماز پڑھیں۔ جمعہ کے لئے تاکید کی جاتی ہے کہ جب اذان ہو تو فوراً تیزی کے ساتھ نماز کے لئے جائیں۔ نماز جمعہ کے لئے غسل کر لیں۔

میں نے انہیں حکم دیا ہے کہ وہ مال غنیمت میں سے اللہ کے خش وصول کریں اور مسومنیں سے زمینوں کا بقدر عشر لگان وصول کریں۔ لگان کی یہ مقدار ان زمینوں کے متعلق جو بارش یا چشمے سے سیراب ہوتی ہوں اور جو ڈول سے سیراب ہوتی ہوں (یعنی کنوں سے مخت اور مشقت کے ساتھ سیراب کی جاتی ہوں) ان سے نصف عشر لیا جائے گا۔ (یعنی بیساو حصہ) اور دس اونٹوں میں دو بکریاں اور میں اونٹوں میں چار بکریاں، چالیس گایوں میں سے ایک گائے، تین گایوں میں سے ایک پچھڑا۔ چالیس بکرپوں میں سے ایک بکری، یہ مقدار اللہ تعالیٰ کی طرف سے مسلمانوں پر زکوٰۃ کے لئے فرض کی گئی ہے۔ جو اس سے زیادہ دے اس میں اس کا فائدہ ہی ہے۔

جو یہودی یا نصرانی اپنی خوشی سے ظلوں دل سے مسلمان ہو جائے اور اللہ کے دین کو قبول کرے وہ مومن ہے، اس کے حقوق اور فرائض وہی ہوں گے جو دوسرے مسلمانوں کے ہیں اور جو شخص اپنے مذہب یہودی یا نصرانی پر قائم رہے اسے ترک مذہب کے لئے ہرگز نہ مجبور کیا جائے گا، البتہ ان کے ہر بالغ مرد و عورت پر خواہ آزاد ہو یا غلام، ایک دینار کامل جزیہ عائد کیا جائے گا۔ جو سالانہ نقد یا جنس کی شکل میں وصول کیا جائے گا۔ نقد وصول نہ ہو تو اس کی قیمت

کا کپڑا اصول کر لیا جائے اور جو اس رقم کے دینے سے انکار کرے وہ اللہ اور اس کے رسول اور تمام مسلمانوں کا دشمن سمجھا جائے گا۔“ (۲۶)

آنحضرت ﷺ کے اصول تعلیم

آنحضرت ﷺ کے اصول تعلیم تقریباً وہی تھے جو دوسرے انبیاء علیہم السلام کے تھے۔

جو بالاختصار حسب ذیل ہیں:

- آپ ﷺ کا لوگوں سے خطاب کرنا اس انداز سے ہوتا تھا کہ وہ کم سے کم فہم و ادراک رکھنے والے کے ذہن میں بھی آ سکے۔ البتہ آپ ﷺ کی حنفتوں میں ایسے اشارات بھی ہوتے تھے جو صرف خواص یعنی بلند عقل و شعور کے لوگوں کے لئے ہوتے ہیں۔

- آپ ﷺ لوگوں سے ان کی عقل و فہم کے مطابق بات کرتے تھے جو پیدائشی طور پر اکثر افراد میں پائی جاتی ہے۔ مراقبہ، مجاہدہ، برائین اور قیاسات وغیرہ سے جو علم حاصل ہوتا ہے وہ آپ کے خطاب کا موضوع نہ تھا۔

- آپ ﷺ کی تعلیم کا مقصد لوگوں کے اخلاق درست کرنا اور ان کے نفس کا ترقی کیہ کرنا تھا، سامنی مسائل سے بحث نہ کرتے تھے۔ ان باтолوں کو اگر کہیں بیان کرتے تو وہ بھی خدا کی شان اور قدرت کے ذکر کے سلسلے میں کرتے۔ الغرض جو علوم مشاہدات اور تجربات سے حاصل ہوتے ہیں وہ براہ راست آپ ﷺ کی تعلیم کا موضوع نہیں تھے۔

- آپ ﷺ نے معاشرے کی عادات اور رسومات کو یکسر نہیں بدلا۔ بلکہ جو بات حکم الٰہی کے خلاف نظر آئی اسے بدل دیا۔ اور جو بات حکم کے مطابق تھی اسے باقی رکھا اور جو ان دونوں کے مابین تھی اس میں ترمیم و تبدیلی کر کے حکم کے مطابق بنادیا۔

- آپ نے ادکام کے مصالح کی بجائے ترغیب و ترہیب پر زور دیا کیونکہ مصلحتیں ہر ایک کی سمجھ میں نہیں آ سکتیں۔ مصلحتیں سمجھانے کا اتنا اثر نہیں ہوتا جتنا کہ ترغیب و ترہیب کا ہوتا ہے۔

● آپ ﷺ تمام قوموں کی طرف قیامت تک کے لئے مبouth ہوئے ہیں، لہذا آپ ﷺ کے احکام ان عام اصولوں کے تحت ہیں جو تمام انسانوں کے لئے قیامت تک کے لئے مقرر کر دیئے گئے ہیں۔ اور جن کی روشنی میں وقت اور جگہ کی ضرورت کے لحاظ سے اجتہاد کر کے ہر پیش آمدہ مسئلے کا حل معلوم کیا جا سکتا ہے۔ (۲۷)

آپ ﷺ کی تعلیم کے دو پہلو

رسول ﷺ وین کی تعلیم دو طریق پر دیتے تھے۔ ایک اپنے ارشادات کے ذریعے اور دوسرے عمل کے ذریعے۔ مسلمانوں کو یہ حکم تھا کہ وہ رسول ﷺ کی پیروی کریں یعنی اس طرح عمل کریں جس طرح وہ اپنے رسول ﷺ کو کرتے دیکھیں۔ ارشاد خداوندی ہے:

فَلَمَّا كُنْتُمْ تُحِبُّونَ اللَّهَ فَاتَّبِعُونِي يُخْبِرُكُمُ اللَّهُ وَيَغْفِرُ لَكُمْ ذُنُوبَكُمْ (۲۸)

”آپ کہہ دیجئے کہ اگر اللہ سے محبت رکھتے ہو تو میری پیروی کرو۔ اللہ تم سے محبت کرے گا اور تمہارے گناہ معاف کرے گا۔“

ایک جگہ نماز کے طریقے کے بارے میں رسول ﷺ نے فرمایا:

صلوا کما رأيتمونى اصلى۔ (۲۹)

”نماز پڑھو جس طرح تم مجھے پڑھتا ہو ادیکھو۔“ (۳۰)

رسول ﷺ کی تعلیم کے مختلف طریقے

آپ ﷺ کی تعلیم مختلف طریقوں سے ہوتی تھی۔ عام طور پر آپ ﷺ مسجد میں بیٹھ کر لوگوں سے باتیں کرتے اور اس طرح ان کی تعلیم و تذکیرہ ہوتا۔ کبھی کوئی سائل سوال کرتا تو آپ جواب دیتے کبھی مجمع میں تقریر فرماتے۔ آپ کی تقریر چند منٹ سے زیادہ نہ ہوتی تھی۔ طویل تقریر میں رسول ﷺ سے ثابت نہیں۔ اصحاب صفا کے نام سے صحابہؓ کی ایک جماعت خصوصیت سے آپ ﷺ کے زیر تعلیم رہتی تھیں۔ جب آپ ﷺ کوئی بات فرماتے تو اس کو تین

بادہراتے تاکہ لوگوں کی سمجھ میں آجائے۔ (۳۱)

رسول ﷺ کی پدایات و تعلیمات کی بدولت مسلمانوں میں ایک وسیع علمی تحریک پیدا ہو گئی، جس کا تفصیل سے ذکر مسلم اور غیر مسلم مومنین دونوں نے اپنی کتابوں میں کیا ہے۔ یہ اسی تحریک کا نتیجہ تھا کہ علوم و فنون کی ترقی کی بنا پر کرہ ارض پر پہلے باقاعدہ کتب خانے مسلمان حکمرانوں نے قائم کئے اور صحیح معنوں میں درس گاہیں، بھی اسلامی سلطنتوں میں قائم ہوتیں۔ ہر مسجد کے ساتھ ایک مدرسہ متحقیق ہوتا تھا۔ مدارس کے لئے اوقاف کے انتظام اور غریب طلباء کے لئے وظائف کا اہتمام ہوتا تھا۔ مسودات اور مخطوطات سے لدے ہوئے کاروان بخارا سے دجلہ تک رواں رواں رہتے۔ حصول علم کا اس قدر جنون تھا کہ خلفاء، وزرا، امرا کسی سفر یا مہم پر روانہ ہوتے تو اہل علم کا ایک گروہ اور کتابوں سے لدے ہوئے اونٹوں کی قطار ہمراہ ہوتی۔ کتابوں اور معلوموں کے حصول کی خاطر دور دراز ممالک میں سفری بھیجے جاتے۔ مدارس میں تمام علوم دینیہ کے علاوہ فلسفہ، ہندسه، ادب، طب، جراحت، نجوم، زراعت اور سائنس کے مختلف علوم کی تعلیم دی جاتی تھی۔ قرطبه، غرناطہ، اشبيلیہ (اندلس) میں درس گاہیں اور سائنس کی لیبارٹریاں قائم تھیں، جن میں سائنس کے علوم میں اعلیٰ پیانا نے پر ریزیق ہوتی تھی۔ چنانچہ علم ریاضی، علم تاریخ اور علم جغرافیہ میں مسلمان نقطہ کمال پر پہنچے۔ کیمیا میں بہت سے اکتشافات کئے۔ آلات جراحی ایجاد کئے۔ علم الادویہ اور علم الابدان کو نقطہ عروج تک پہنچایا۔ بہی علوم تھے جو ہسپانیہ سے یورپ پہنچ تو دہاں جہالت کا اندر ہیرا ختم ہوا، علوم جدیدہ کی بنیاد پڑی اور یورپ کی نشاة ثانیہ کا سامان ہوا۔ اس سے اندازہ ہو سکتا ہے کہ مشرق و مغرب میں علم کی روشنی پھیلنے میں رسول ﷺ کی تعلیمات کا کتنا عظیم حصہ ہے۔

پاک و ہند میں مسلمانوں کا نظام تعلیم

بر صغیر پاک و ہند میں اسلام کی دعوت، دور راست مآب ﷺ اور عہد خلافت راشدہ میں پہنچ چکی تھی۔ پھر بتوامیہ کے عہد میں محمد بن قاسم کے ہاتھوں سندھ اور اس کا ماحقة علاقہ فتح ہوا اور اسلامی ریاست قائم ہوئی۔ اسلامی تعلیم کا آغاز اسی زمانے میں ہو گیا تھا اور سندھ کے پرانے

لڑپر اور ثقافت کے مطالعے سے اس کے نقوش آج بھی نظر آتے ہیں۔

یہاں مسلمانوں کی باقاعدہ حکومت کا آغاز سلطان شہاب الدین غوری کے عہد سے ہوا، جو اپنے معتمد غلام قطب الدین ایک کو یہاں حکمران مقرر کر کے واپس چلا گیا۔ قطب الدین ایک سے بہادر شاہ ظفر تک، تقریباً ساڑھے سات سو سال تک مسلمان یہاں پر حکمران رہے۔ اس زمانے میں مسلمانوں نے اپنے نظام تعلیم کو نشوونما دینے کی پوری کوشش کی۔ (۳۲) ان کا نصاب دینی و دینی امور دونوں پر محیط تھا اور اصحاب دین و شریعت ہوں یا ارباب حکومت و اختیار ایک ہی درسگاہ سے سند فضیلت حاصل کیا کرتے تھے۔ اور دراصل یہ اسلامی حکومتوں کی سول سروز کا نظام تربیت تھا۔

برصیر میں مسلمانوں کے حکومتی زوال کے باوجود اٹھارویں صدی یسوعی کے آخر تک یہی طریق تعلیم جاری رہا تا آنکہ ۱۷۹۷ء میں سر چارلس گرانت نے ایسٹ انڈیا کمپنی کے جدید انگریزی نظام تعلیم کا اجراء کیا اور ۱۸۳۳ء میں لارڈ میکالے نے مکمل انگریزی نظام تعلیم کی بنیاد ڈالی۔ مسلمانوں کے قدیم نظام تعلیم کے بارے میں ڈبلیو، ڈبلیو ہنٹر اپنی کتاب ”ہندوستانی مسلمان“ میں لکھتا ہے کہ مسلمان اس طریقہ تعلیم سے اعلیٰ قابلیت اور دینی تربیت حاصل کرتے تھے، ہم اپنے دور حکومت کے گذشتہ پہنچ سالوں میں انظام ملک کی خاطر اسی طریقہ تعلیم سے متواتر فائدہ اٹھاتے رہے اس دوران ہم نے اپنا طریقہ تعلیم بھی رائج کرنا شروع کر دیا تھا۔ پھر جوئی ایک نسل اس نئے طریقے کے تحت پیدا ہو گئی، ہم نے مسلمانوں کے پرانے طریقے کو خیر باد کہہ دیا جس سے مسلمانوں پر ہر قسم کی سرکاری زندگی کا دروازہ بند ہو گیا۔

اور یہیں سے برصیر کے مسلمان معاشرے میں دو بالکل جدا گانہ نظام ہائے تعلیم قدیم اور جدید یا دینی اور انگریزی درسگاہوں کی بنیاد پڑی۔ (۳۳) اور گذشتہ تقریباً دو سو سال کے عرصے سے برصیر میں مسلمانوں کا نظام تعلیم ہمیت کا شکار ہے۔

پس چہ باید کرو؟

عصر حاضر میں مادیت کی دوڑ، بے سکونی اور بے مقصد علم کا حل بھی ہے کہ ہم اپنی تعلیمی پالیسی اور پروگرام کو ایسے خطوط پر استوار کریں جس میں نہ ہی، اخلاقی اور روحانی تعلیم بھی موجود ہو اور اس کے ساتھ جدید علوم اور بالخصوص سائنسی علوم بھی شامل ہوں تاکہ مسلمان جدید دور میں پہمہ پہلو مغرب کا مقابلہ کر سکیں۔

بلاشبہ ترقی اور تغیر ایک ناگزیر عمل ہے۔ حالات کی تبدیلی کے ساتھ ضروریات اور تقاضے بھی بدل جاتے ہیں۔ علم میں بھی اضافے ہوئے ہیں اور سائنس اور ٹینکنالوجی نے بھی بہت ترقی کی ہے۔ معماشی عوامل بھی معاشرتی اقدار پر اثر انداز ہو رہے ہیں۔ ایک زندہ قوم کی حیثیت سے ہمیں وقت کے چیਜنگ کا مقابلہ کرنا ہے۔

محوزہ نظام تعلیم

موجودہ حالات کے پیش نظر ضروری معلوم ہوتا ہے کہ ہم اپنے نظام تعلیم میں کچھ دور رس تبدیلیاں لا سکیں۔ بنیادی دینی تعلیم تو ہر مسلمان کے لئے ناگزیر ہے اور اس میں مرد اور عورت کسی کو نظر انداز نہیں کیا جا سکتا۔ البتہ اعلیٰ اور دینی تعلیم کو مخصوص صلاحیت اور مخصوص مزاج رکھنے والے طلبہ کے لئے خاص کیا جانا چاہئے۔

ہر مسلمان کا بنیادی دینی معلومات سے واقف ہونا بہر حال ناگزیر ہے لیکن عالم یا مولوی ہونا ضروری نہیں۔ ہمارا موجودہ تعلیمی ڈھانچہ ایسا ہے کہ دینی تعلیم کے اداروں میں ضروری دینی علوم کو نظر انداز کر دیا جاتا ہے اور عصری تعلیم کے اداروں میں دینی علوم کا کوئی خاطر خواہ انتظام نہیں ہے۔

ہمارا تعلیمی نظام ایسا ہونا چاہئے کہ ہائر سینکلنڈری کی سطح تک ہم اپنے تمام بچوں کو عربی زبان اور ضروری دینی مسائل کی تعلیم دیں اور انہیں جدید علوم سے پوری طرح آگاہ کریں۔ ہائر

سینئندری کی سطح تک ہم انہیں عربی زبان اور ضروری دینی علوم سے اس حد تک واقف کر سکتے ہیں کہ وہ صحیح انخیال اور راجح الحقیدہ مسلمان بن کر قومی زندگی میں اپنا کردار ادا کر سکیں۔ اس کے بعد ایسے منتخب طلبہ جو دینی علوم کا زیادہ شوق رکھتے ہوں اور دینی مزاج بھی، انہیں دینی کلیات میں اعلیٰ دینی تعلیم دی جائے۔ ان کے لئے جو نصاب تعلیم تیار کیا جائے اس میں عصری علوم کو بھی شامل کیا جائے۔ اگر اس فتح سے تعلیم و تربیت کا انتظام کیا گیا تو یقین ہے کہ ملت کی راہنمائی و سر بلندی کا فریضہ ذہنگ سے انجام دیا جاسکے گا، اور چونکہ اس صورت میں علماء کی تعداد ضرورت سے زیادہ نہ ہو گی اس لئے انہیں مناسب قدر و منزلت بھی حاصل ہو سکے گی۔

ہائر سینئندری کی سطح کی تعلیم کے بعد جو طلبہ اعلیٰ دینی تعلیم کے لئے منتخب نہ ہوں اور ان کی صلاحیت اور حالات اجازت دیں تو وہ اعلیٰ عصری علوم کے کلیات میں داخلہ لے کر اس میدان کے اہم شعبوں میں آگے بڑھیں۔ محض آرٹ کے مفہامیں پڑھ کر وہ ملت کی کوئی قابل ذکر خدمت انجام نہیں دے سکتے۔ جو طلبہ ہائر سینئندری کی سطح کے بعد اپنی صلاحیت اور حالات کی وجہ سے مزید تعلیم حاصل نہ کر سکتے ہوں وہ پیشہ دارانہ تربیت حاصل کر کے باعزت طور پر کسب معاش میں لگ جائیں۔ ایسی تعلیم و تربیت کے پس منظر کے ساتھ توقع ہے کہ وہ بھیت مسلمان کا میاب کردار ادا کر سکیں گے۔

علم کو صدیوں سے جتنا مسلمان نظر انداز کرتے آرہے ہیں اتنا کسی اور قوم نے نہیں کیا۔ دینی علوم میں بھی یہی حال ہے اور دینی علوم میں بھی۔ ایسا بھی نہیں ہے کہ ملت کے افراد دینی علوم میں غیر معمولی منہج و مشغول ہیں اس لئے دینی علوم کی طرف توجہ نہیں ہو پا رہی ہے۔ بلکہ جب سے وہ دینی علوم میں پچھے جا رہے ہیں تبھی سے دینی علوم میں بذریعہ زوال آرہا ہے۔ صدیوں سے اسلامی علوم پر خاطر خواہ کام نہیں ہو رہا ہے۔ اور وہ بطور خام مواد پڑے ہوئے ہیں

جن کی تنقیح و ترتیب نواز بس ضروری ہے۔

ملت اسلامیہ بالخصوص اہل پاکستان کے اسے عالم اسلام میں ایک ممتاز اور خاص مقام حاصل ہے، کے لئے ضروری ہے کہ وہ تعلیم کے میدان میں اگر زمانے کی رفتار سے آگے نہیں تو کم از کم ساتھ تو چلنے کی صلاحیت اپنے اندر پیدا کرے۔ اس کے لئے عالمی حالات سے واقفیت بھی ضروری ہے اور بینادی دینی علوم میں مہارت کے ساتھ دینیوں علوم میں مہارت کی شدید تر ضرورت ہے تاکہ وہ بیشمول باقی عالم اسلام صرف اپنی پسمندگی کی وجہ سے دوسروں پر انحراف کرنے پر بجور نہ ہو۔

حاصل کلام

یہ ایک حقیقت ہے کہ قرآن و سنت کی نگاہ میں دین، سائنس کے مقابل یا حریف نہیں ہے۔ دوسرے معاشروں میں دین اور سائنس کے درمیان جو کشمکش ہوئی، اسلامی معاشرہ اس سے آگاہ بھی نہیں۔ حقیقت یہ ہے کہ ہمارے بڑے علماء شریعت و حکمت کے درمیان ربط قائم رکھنے اور صحیح مقول و صریح مقول کے درمیان ہم آہنگی پیدا کرنے پر زور دیتے رہے ہیں۔

اسلام تجرباتی علوم سے بُنگ دلی محسوس نہیں کرتا بلکہ ان کا احترام کرتا ہے۔ ان کی طرف دعوت دیتا ہے اور ان کے فروع کے لئے نفسیاتی و فکری ماحول کو تیار کرتا ہے۔ مثلاً وہ معروفی طور علمی ذہنیت تکمیل دیتا ہے۔ (فَلْ هَاتُوا بُرُونَهُنُكُمْ إِنْ كُنْتُمْ صَدِيقِنَ) (۳۳) جو وہم و مگان دوسروں کی تقیید اور خواہشات کی پیروی کو مسترد کرتی ہے۔ (إِنْ يَعْيُونَ إِلَّا الظُّنُونَ وَمَا تَهُوَى الْأَنْفُسُ). (۳۵) علم سیکھنے اور لکھنے پڑھنے کے رواج و اشاعت پر زور دیتا ہے (أَفَرَاءٌ بِإِسْمٍ رَبِّكَ الَّذِي خَلَقَ) (۳۶) ضرورت کے مطابق دوسروں کی زبانیں سیکھنے پر ابھارتا ہے۔ (فَلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا) (۳۷) مستقبل کے امکانات کے پیش نظر منسوبہ بندی پر زور دیتا ہے۔ (۳۸) اپنے اپنے موضوع سے متعلق ماہرین کی رائے ماننے اور ہر مفید علم کو اس علم کے ماہرین سے

حاصل کرنے کا سبق دیتا ہے۔ (فَاسْأَلْ بِهِ خَيْرًا) (۳۹) وغیرہ وغیرہ۔ ان سب چیزوں سے عقل کو سوچنے سمجھنے، صاحب علم کو تحقیق و جستجو کرنے اور علم کو فروغ پانے کا مناسب محل ملتا ہے۔

تعلیمات نبوی ﷺ کی روشنی میں اسلام نے علم سمجھنے اور سکھانے کے وہ بہترین اصول مقرر کر دیئے ہیں جن پر آج کے مفکرین فخر کر سکتے ہیں۔ مثلاً علم کے حصول کا عمل مسلسل جاری رکھنا یا دوسرے الفاظ میں گود سے گورنک علم حاصل کرتے رہنا۔ (وقل ربی زدنی علمما) (۲۰) نیت کا درست رکھنا (ومن اراد الآخرة وسعي لها سعيها وهو مومن)۔ (۲۱) (علم کی جستجو میں مشکلات پر صبر و تحمل کرنا۔) (۲۲) معلم کی قدر و منزلت کرنا (هل البعك على ان تعلم ما علمت رشدًا) (۲۳) طالب علم کے ساتھ نرمی و شفقت برنا۔ (۲۴) غلطی پر تنہیہ کرنا (۲۵) اور تعلیم میں مددگار وسائل و ذرائع اختیار کرنا۔ (۲۶)

رسول ﷺ کی ان تعلیمات وہیات کے عملی نتائج اسلامی معاشرہ اور افراد کی تکمیل میں ظاہر اور نمایاں ہو چکے ہیں۔ ان کے سامنے میں ایسی ممتاز ذات و ذہنیت نمودار ہو چکی ہے جو علم و ایمان کو سمجھا رکھتی تھی۔ یعنی فرد عالم غیب پر ایمان رکھتا تھا اور اپنے علم کے ذریعے ظاہری دنیا کو تغییر کرتا تھا۔ اس طرح کائناتی علوم کو بھی دینی علوم کے ساتھ فروغ ملا ایسی علمی بیداری پیدا ہوئی جس سے صدیوں تک پوری دنیا فیض یاب ہوتی رہی۔ آج ہم ایسے ماہرین تعلیم اور ارباب اقتدار کے منتظر ہیں جو ان علمی اثرات و آثار کو زندہ کریں اور ان کے چہرے سے گرد و غبار صاف کریں! وَمَا ذلک على الله بعزيز.

حواله جات

- ١- سورة الحلق: ١
- ٢- علي المحتي الهندي: منتخب كنز العمال - ج ٣، ص ١٣٠، دار احياء التراث العربي، بيروت ١٩٩٠
- ٣- الالباني: صحيح الجامع الصغير وزيادته - ج ، ص ٥٣٦ - المكتب الاسلامي بيروت، ١٩٨٦
- ٤- سورة آل عمران: ١٦٣
- ٥- محمد فؤاد عبد الباقي: لمعجم المفسر للفاظ القرآن الکريم، ص ٢٠٨
- ٦- محمد بن سليمان المغاربي: جمع الفوائد - ج ١، ص ٣٢ - مكتبة ابن کثیر الكويت، ١٩٩٨
- ٧- منير العلوي: موسوعة الموردة العربي - ج ١، ص ٣٠٦، دار العلم للملاتين بيروت - ١٩٩٠
- ٨- سورة آل عمران: ٧٩
- ٩- علي المحتي الهندي: منتخب كنز العمال - ج ٣، ص ١٣٠، دار احياء التراث العربي، بيروت ١٩٩٠
- ١٠- البخاري: صحيح البخاري مع شرح فتح الباري لابن حجر - ج ٢ ص ، ٢٢٢٠، ٥٠٢٧ بيت الانكار الدولية، دار ابن حزم بيروت
- ١١- مسلم سجاد: اسلامی ریاست میں نظام تعلیم ، ص ٣٢-٣٣، انسی ثبوت آف پالیسی

اسٹڈیز، اسلام آباد۔ ۱۹۹۶ء

- ۱۲۔ حکیم محمد سعید: نورستان، قرآن حکیم اور ہماری زندگی۔ ص ۱۸۳، ہمدرد فاؤنڈیشن پرنس کراچی، ۱۹۸۲ء
- ۱۳۔ محمد عبد الحجی الکتانی: نظام الحکومۃ النبویۃ المسمی التراتیب الادرایۃ ص ۱۲۳-۱۲۲ دارالكتب العلمیۃ، بیروت۔ ۲۰۰۱ء
- ۱۴۔ علی امتحنی البندی: مختب کنز العمال۔ ج، ص ۲۶۳، داراحیاء التراث العربی، بیروت۔
- ۱۵۔ الکتانی: نظام الحکومۃ النبویۃ، ص ۱۲۳-۱۲۵ محوہ بالا
- ۱۶۔ الکتانی: نظام الحکومۃ النبویۃ، ص ۱۲۶-۱۲۷ محوہ بالا
- ۱۷۔ الکتانی: نظام الحکومۃ النبویۃ، ص ۱۳۱ محوہ بالا
- ۱۸۔ الکتانی: نظام الحکومۃ النبویۃ، ص ۱۳۱ محوہ بالا
- ۱۹۔ الکتانی: نظام الحکومۃ النبویۃ، ص ۱۵۵ محوہ بالا
- ۲۰۔ الکتانی: نظام الحکومۃ النبویۃ، ص ۱۳۵ محوہ بالا
- ۲۱۔ الکتانی: نظام الحکومۃ النبویۃ، ص ۱۳۰، محوہ بالا
- ۲۲۔ الکتانی: نظام الحکومۃ النبویۃ، ص ۱۳۵، محوہ بالا
- ۲۳۔ الکتانی: نظام الحکومۃ النبویۃ، ص ۱۳۸-۱۳۹، محوہ بالا
- ۲۴۔ بریکیڈر گلزار احمد (ریثارڈ): آنحضرت ﷺ بحیثیت عسکری رہنمای (مضمون) تذکار محمد مرتبہ حکیم محمد سعید ہمدرد اکیڈمی کراچی ۱۹۶۲ء۔ ۱۸
- ۲۵۔ الکتانی: نظام الحکومۃ النبویۃ، ص ۱۲۷، محوہ بالا

- ۲۶- ابن هشام: السیرة النبویة، لقسم الثانی ص ۵۹۲-۵۹۳ مصطفی البابی الحنفی و اولاده بمصر ۱۹۵۵ء
- ۲۷- (مضون) مقالات سیرت ص ۱۰۹-۱۱۰ (به اختصار) اداره تحقیقات اسلامی اسلام آباد ۱۳۰۱هـ
- ۲۸- سورة آل عمران: ۳۱: سُورَةُ آلِ عُمَرَانَ
- ۲۹- علی امتحنی الہندی: منتخب کنز اعمال، ج ۳، ص ۲۲۸، دار احیاء التراث العربي، بیروت ۱۹۹۰ء
- ۳۰- محمد مسعود: آنحضرت ﷺ بجیشیت معلم و محرك تعلیم (مضون) تذکار محمد ﷺ، ص ۱۹۷۲، مرتبہ حکیم محمد سعید، ہمدرد اکیڈمی کراچی
- ۳۱- محمد مسعود: آنحضرت ﷺ بجیشیت معلم و محرك تعلیم (مضون) تذکار محمد ﷺ، ص ۱۹۷۲، مرتبہ حکیم محمد سعید، ہمدرد اکیڈمی کراچی
- ۳۲- پروفیسر خورشید احمد: نظام تعلیم نظریہ، روایت، مسئلal، ص ۶۹۔ انسی ثبوت آف پالیسی اسٹڈیز، اسلام آباد، ۱۹۹۶ء
- ۳۳- ڈاکٹر امین اللہ دشمن: اسلامی نظام تعلیم (مضون) مقالات کانفرنس، پاکستان ہجرہ کمیٹی اسلام آباد، جلد ۲، ص ۱۳، ۱۲، ۷
- ۳۴- سورة البقرة: ۱۱۱: سُورَةُ الْبَقَرَةِ
- ۳۵- سورة الرحمن: ۲۳: سُورَةُ الرَّحْمَنِ
- ۳۶- سورة العلق: ۱
- ۳۷- سورة الاعراف: ۱۵۸: سُورَةُ الْأَعْرَافِ
- ۳۸- دیکھئے سورہ یوسف: ۲۷-۲۹

٥٩- سورة الفرقان:

٣٩- سورة طه:

٣٧- سورة بنى اسرائيل:

٣٨- دیکھئے سورہ الکھف: ٢٦-٢٠

٣٩- سورہ الکھف: ٦٦

٤٠- دیکھئے سورہ التوبہ: ١٢٨

٤١- دیکھئے سورہ الاحزاب: ٢٨-٢٩

٤٢- دیکھئے سورہ الانعام: ١٥٣

